

# **ОПШТИНА ШТИП**



## **П Р А В И Л Н И К**

**за користење на средства за репрезентација во  
Општина Штип**

Штип, Април 2023

Врз основа на член 50 став 1 точка 16 од Законот за локална самоуправа („Службен весник на Република Македонија“ бр.5/02) а во врска со член 7 став 1 од Законот за јавна внатрешна финансиска контрола („Службен весник на Република Македонија“ бр.90/09, 188/13 и 192/15) Градоначалникот на општина Штип на ден \_\_\_\_\_ донесе

## **П РА В И Л Н И К**

### **за користење на средства за репрезентација во Општина Штип**

#### **I. ОПШТИ ОДРЕДБИ**

##### **Член 1**

Со овој Правилник се уредува начинот на користење на средствата за репрезентација, овластувањата за користење на средствата за репрезентација, одговорноста за наменско користење на средствата, видовите на репрезентација и постапката за користење на репрезентацијата во општина Штип.

##### **Член 2**

Средствата за репрезентација можат да се користат за намените утврдени со овој Правилник.

Средствата за репрезентација треба да се користат наменски и рационално.

#### **II. ОБЕЗБЕДУВАЊЕ НА СРЕДСТВА**

##### **Член 3**

Средствата за репрезентација се планираат во рамки на Буџетот на Општина Штип.

Трошоците за репрезентација се обезбедени од Буџетот во рамките на категоријата стоки и услуги (потставка \_\_\_\_\_ - Расходи за репрезентација).

#### Член 4

Средствата за репрезентација може да се користат во следните случаи:

- При посета на претставници на државни институции во Република Македонија, како и претставници на општините во Република Македонија,
- При посета на претставници на странски делегации (државни делегации, меѓународни организации, независни и самосостојни органи на други држави) претставници на дипломатско конзуларни претставништва во Република Македонија,
- При посета на претставници на странски општини, збратимени општини, како и други странски институции на локално ниво со кои Општина Штип започнува, развива и одржува соработка,
- При посета на претставници на верски, спортски и невладини организации и здруженија на граѓани,
- При посета на стручни лица (експерти – домашни и странски) ангажирани врз основа на проекти, договори и слично,
- При одржување на работни состаноци што ги свикува Општина Штип, а се присутни и претставници надвор од општината (состаноци со инвеститори, конференции за пачат, работа на проекти, работни состаноци на кои се присутни претставници и од други државни органи и слично),
- При работна посета во странски држави за кои што е издаден патен налог,
- Други случаи за потребите на Општина Штип (јубилеи, годишнини, празници и слично).

### III. ВИДОВИ РЕПРЕЗЕНТАЦИЈА

#### Член 5

Средствата за репрезентација можат да се користат за:

- Послужување безалкохолни пијалоци,
- Послужување алкохолни пијалоци,
- Угостителски услуги (службен ручек, вечера, закуска и слично),
- За набавка на подароци за посебни пригоди, како сувенири и книги кои го отсликуваат културното и историското наследство на Република Македонија, нотеси, канцелариски прибор (пенкала), календари и друг репрезентативен материјал,
- За останати намени кои имаат карактер на репрезентација (за изработка на покана, честитки, промотивни и слични материјали).

Средствата за репрезентација можат да се користат седум дена во неделата.

#### IV. ОВЛАСТУВАЊЕ И НАЧИН НА КОРИСТЕЊЕ

##### Член 6

Право на користење репрезентација во согласност со овој Правилник имаат:

- Градоначалникот на Општина Штип
- Секретарот на Општина Штип
- Претседателот на Советот на Општина Штип и
- Други лица овластени од градоначалникот.

##### Член 7

За користење на репрезентацијата од член 5 од страна на лицата наведени во член 6 алинеја 2, 3 и 4 од овој Правилник, согласност дава Градоначалникот на Општина Штип.

##### Член 8

Плаќањето на трошоците за користење на средствата за репрезентација се врши преку фактура.

По исклучок од ставот 1 на овој член, плаќањето на трошоци може да се врши и во готово, но не повеќе од 6.000,00 денари со приложување на фискална сметка.

Во случај на користење на репрезентација надвор од одредбите од овој Правилник, лицето кое ја направило нарачката или има пречекорени износи должно е да ги надомести трошоците на сопствена сметка од наредна плата, освен ако со писмено одобрение од градоначалникот не му е признаен трошокот.

##### Член 9

Корисниците наведени во член 6 алинеја 2,3,4 од овој Правилник се должни до Секторот за финансиски прашања да достават Известување за реализирани трошоци за репрезентација на пропишан образец кој е составен дел на овој Правилник.

Секторот за финансиски прашања води сметка дали трошењето на средствата е во рамките на обезбедените средства со Буџетот и доколку се јават поголеми трошоци од планираните, писмено го известува Секретарот на Општина Штип.

## V. ПРЕОДНИ И ЗАВРШНИ ОДРЕДБИ

### Член 10

За се што не е предвидено со овој Правилник, важат одредбите од позитивните законски прописи.


### Член 11

Овој Правилник влегува во сила со денот на донесувањето, а ќе се објави во „Службен гласник на Општина Штип“.

Општина Штип

Градоначалник

Иван Јорданов



ОБРАЗЕЦ  
ЗА РЕАЛИЗИРАНИ СРЕДСТВА ЗА РЕПРЕЗЕНТАЦИЈА

Јас \_\_\_\_\_ вработен/а на работно место \_\_\_\_\_  
во Сектор/Одделение за \_\_\_\_\_ во Општина Штип

ИЗВЕСТУВАМ дека на ден \_\_\_\_\_ година искористив средства за  
репрезентација во вкупен износ од \_\_\_\_\_ денари за службени потреби,  
поради

\_\_\_\_\_  
\_\_\_\_\_  
\_\_\_\_\_  
\_\_\_\_\_ (да се наведе видот на службената потреба).

Во прилог доставувам парафирана фактура/фискална сметка со што ги потврдувам  
трошоците за реализирани средства за репрезентација.

Име и презиме

\_\_\_\_\_

Потпис

\_\_\_\_\_

Име и презиме на овластено лице

\_\_\_\_\_

Потпис

\_\_\_\_\_